
Звонко Никодиновски 



Семиотика на говорната 
интеркомуннкација 



Г оворната интеркомуникација има огромна важност за 
луѓето со оглед дека навлегува во многу сфери од нивниот 
живот, па оттаму и заинтересираноста на многу научни и 
практични дејности за нејзиното проучување. Областа на 
говорната интеркомуникација претставува плодно поле на 
проучување и за семиотиката. Во нашето излагање ќе се 
задржиме на три теми кои ни се чинат суштествени за семио- 
тичкото одредување на говорната интеркомуникација. Првата 
тема ќе биде поимот говорна интеркомуникација и нејзините 
видови, втората-структурата на говорната интеркомуника- 
ција и третата-метаговорот како пунктуација на говорната 
интеркомуникација. 

1. Поимот говорна интеркомуникација и нејзините 

видови 

За да го одредиме поимот говорна интеркомуникација 
треба да тргнеме од поимот комуникација. Менувајќи му го 
значењето, терминот „комуникација“, во техничка смисла, ќе 
го дефинираме како раѓање на мисла и одговор на таа мисла. 
Актот на комуникацијата ќе го опишеме на следниот начин: 
најпрвин перципираната стварност (било надворешната или 
внатрешната) влегува во психата и станува замислена ствар- 
ност, а потоа психата и одговара со реплика која претставува 

рефлектирана сгварност. Овие три фази се јавуваат и во двата 
основни вида комуникација: во интракомуникацијата и во 
интеркомуникацијата. 

Интракомуникацијата претставува раѓање на мисла и 
одговор на таа мисла кој останува во сферата на субјектот. 
Интракомуникацијата може да биде внатрешна или надво- 
решна во зависност од тоа дали одговорот е интериоризиран 
или екстериоризиран во надворешна форма во вид на говор, 
движење, мимика итн. 

Интеркомуникацијата претставува раѓање на мисла и 
одговор на таа мисла кој се упатува некому. За да постои 
интеркомуникација неопходно е упатениот одговор да биде 
примен при што приемачот нужно му одговара со своја внат- 
решна или надворешна реплика. Токму затоа, може да се рече 
дека интеркомуникацијата претставува спој, преку упатената 
реплика, од две интракомуникации на два различни субјекта. 
Основната одлика на интеркомуникацијата се состои во тоа 
што таа претставува целна активносг без оглед на тоа дали 
соопштената реплика е или не е идентична на личната регши- 
ка. 1 ) Во однос на средствата во кои се екстериоризира упате- 
ната реплика интеркомуникациите можат да бидат: гестовни, 
мимични, олфакторни, тактилни, просторни, временски, свет- 
лосни, ликовни, музички, предметни, димни и говорни. Од 
гледна точка на приемачот, се разбира, најважни и најмногуб- 
ројни се оние интеркомуникации чии реплики се примаат 
преку сетилата за вид и слух. Во таа група спаѓаат и говор- 
ните интеркомуникации кои се примаат или преку слухот 
(како во случајот на изговорените говорни интеркомуника- 
ции) или преку видот( како во случајот на пишаните говорни 
интеркомуникации). Во говорната интеркомуникација, покрај 
говорот се користат и други средства кои во поголемиот дел, 
служат како помошни кодови во нејзината реализација. Такви 
се, на пр., гестовите, мимиката, движењето на телото, време- 
то, просторот и'други. 

Сега ќе се обидеме да направиме одредена класифика- 
ција на говорните интеркомуникации. Таа ќе се заснова, во 



1) Термнниге „соопипена реплнка" и „лимна реплика" гн преземаме од 
Шарл Бајн со гаа раѕлнка што лборот „мисла" од термините на Баји (репѕее 
сотгпипфиее е1 репѕее регѕоппеИе) го заменнвме со зборот „реплика". Сп. СН. 
Ва11у: .Х1пЈиѓѕ)1чие цепега1е е( 1тјш1ѕПдие Ггапса1ѕе“, 4 е<Г., Е<Ј. Ргапске. Вегпе, 
1965, ѕ(г. 37. 

прв ред, врз улогите на испраќачот и приемачот на репликите 
и врз нивните меѓусебни односи во процесот на говорната 
интеркомуникација. Според тој критериум, говорните интер- 
комуникации можеме да ги поделиме во три вида: 

Прв и наједноставен вид претставува пасивната говорна 
интеркомуникација помеѓу говорникот или пишувачот и слу- 
шателот или читателот. Таа е пасивна затоа што приемачот 
нема можност да влијае врз испраќачот во моментот на акту- 
алната говорна интеркомуникација. Многубројни се приме- 
рите од овој вид: слушањето говорна радиопрограма, гледа- 
њето говорна телевизиска програма и говорен филм (каде 
што, покрај другите видови, се остварува и говорната интер- 
комуникација), читањето и др. Може да се рече дека со разво- 
јот на цивилизацијата се усовршувале и техничките средства 
за остварување на пасивната говорна интеркомуникација. 

Втор вид претставува активната говорна интеркомуни- 
кација помеѓу говорникот и аудиториумот. Таа е активна 
затоа што приемачот може да влијае врз говорникот во 
моментот на актуелнага говорна интеркомуникација со сво- 
ите реакции (аплаузи, извици на одборување или негодување и 
др.). И овде може да се наведат разни примери: гледање во 
театар на претстава со говор, предавање, говор на митинг, 
соопштение на конгрес, на семинар итн., рецитирање, пропо- 
вед и др. 

Трет вид претставува говорната интеракција помеѓу 
говорникот и соговорникот. Таа е воедно најважен и најрас- 
пространет вид говорна интеркомуникација во секојдневниот 
живот. Неа ја сочинуваат најмалку две реплики, и тоа: 
говорна акција што говорникот му ја упатува на соговорни- 
кот и говорна реакција што соговорникот му ја упатува на 
говорникот. Понекогаш, некои пасивни и активни говорни 
интеркомуникации можат да прераснат во говорни интерак- 
ции. Така, на пр., една статија во весник може да се преобрази 
во полемика; слушањето радиопрограма или, пак, гледањето 
телевизиска програма можат, во контактните емисии, да пре- 
раснат во говорни интеракции; излагањето на состанок или 
на конгрес може да добие форма на дискусија итн. Меѓутоа, се 
случува и обратното. Некоја говорна акција може да му биде 
наменета некому за да и се одговори и да остане без одговор. 
Во тој случај ќе имаме само неостварени говорни интеракции 
(на пр. писмо или молба без одговор). 

Структурата на говорната интеркомуникација 

Говорните интеркомуникации претставуваат основни 
форми на говорно општење меѓу луѓето. Со цел да видиме 
каква е нивната структура и кои фактори учествуваат и вли- 
јаат во говорната интеркомуникација ќе го воведеме најпрвин 
терминот „интерговорник“ како генерички поим за термините 
„слушател“, „читател“, „аудиториум“ и „соговорник“. На тој 
начин го добиваме терминолошкиот пар „говорник“ - „интер- 
говорник" кој ги означува учесниците во сите видови говорни 
интеркомуникации. Структурата на говорните интеркомуни- 
кации е различна во разните видови и подвидови. Меѓутоа, 
тргнувајќи од говорната интеракција како најраспространет 
вид, може да се даде општа структура која понатаму ќе се спе- 
цифицира во зависност од видовите и подвидовите, како и од 
самите фактори кои ги одредуваат и формите на одделните 
говорни интеркомуникации. Таа структура би изгледала вака: 
говорната интеркомуникација се остварува преку основни 
единици што ги нарекуваме ,. говорни акции“. Говорната 
акција е говорна секвенца што говорникот му ја упатува на 
интерговорникот и трае додека говорникот не ја заврши или 
пак не биде прекинат како што се случува во говорната инте- 
ракција. Во хиерархиската структура на говорната акција нај- 
мали единици прегставуваат говорните акти. 2 ) Тие се смис- 
ловни говорни целини чија форма може да се движи од збор- 
реченица, па се до реченична низа-период. Говорната акција 
може да биде составена од еден или повеќе говорни акти. 
Меѓутоа, говорните акти можат да се поврзуваат по својата 
аргументативна вредност и да градат повеќе поголеми еди- 
ници во рамките на една говорна акција. Тие меѓуединици ги 
нарекуваме „ говорни дејствија “. Се разбира, во пасивната 



2) Проблемот на говорната интеркомуникација и нејзините единици се 
третира на различни начини кај разни автори. Така на пр. Дел Хајмз ги упот- 
ребува термините „говорен настан" и „говорен акт" кои соодветствуваат на 
нашите термини „говорна интеркомуникација" и „говорна акција". Други 
единици и меѓуединици тој не постулира. Сп. О. Најтг: „Е(по§гаПја котит- 
кас 1 Је“, В102, 1980, ѕ(г. 95-97. Еди Руле, од своја страна, преземајќи ја подел- 
бата од книгата на Ј. Ѕтс1ајг & М. СоиВНагсЈ: „ТогуагЈѕ ап Апа1уѕ1ѕ оГ ОЈѕсо- 
игѕе“, СатНгЈс1§е, С.ЕЈ.Р. 1975, постулира четири вида единици (говорен 
настан, размена, предлог и говорен акт) кои, освен првата н последната, 
имаат поинакво значење од нашите единици. Сп. Е. Кои1е(: „Еап§ие та(егпе11е 
е( 1ап{>иеѕ ѕесопбеѕ". Напег, Рапѕ, 1980, ѕ(г. 38-44. 

говорна интеркомуникација, особено во пншаната, постојат/И 
други меѓуединици поголеми од параграфот кој му соодвет- 
ствува на говорното дејствие, меѓутоа, сите тие единици се 
специфични само за тој подвид говорна интеркомуникација. 

Сите говорни единици, од најмалите-говорните акти па 
се до најголемите-говорните интеркомуникации, имаат одре- 
дена форма и значење. Значењето на говорните акти е секако 
наједноставно и најлесно можат да се одредат неговите сос- 
тавни еле.менти. Во значењето на говорните акти можеме да 
постулираме четири елементи: 1. мисла,, 2. однос на говорни- 
кот спрема мислата; 3. интероднос на говорникот спрема 
интерговорникот и 4. цел на говорниот акт. Мислата, одно- 
сот, интеродносот и целта претставуваат составни елементи 
на значењето на секој говорен акт, говорно дејствие и говорна 
акција. Важноста на секој елемент земен поединечно зависи од 
разни фактори, меѓу кои, секако видна улога имаат и видот и 
подвидот на говорната интеркомуникација. Општо земено, 
целта е најважен елемент кој ги одредува и другите елементи 
од значењето на говорните единици. Меѓутоа, треба да спом- 
неме дека значењето е интериндивидуална категорија и дека 
во одредувањето како на целосното значење, така и на важ- 
носта на секој негов составен елемент учествуваат, освен 
говорникот, и сите други учесници на говорната интеркому- 
никација. 

За илустрација на структурат? на значењето ќе се послу- 
жиме со еден едноставен пример. Ќе ја земеме реченицата „Ќе 
одиш ли утре на состанокот?“ која во овој случај претставува 
форма на еден говорен акт како дел од говорна акција. Тој 
говорен акт може да има повеќе значења и интерпретации 
меѓу кои и следниве елементи на значење: 1. со тој говорен акт 
се изразува одредена мисла „Ќе одиш утре на состанокот“ 2. 
со него се изразува и одреден однос на несигурност на говор- 
никот во точноста на таа мисла 3. говорниот акт изразува и 
интероднос на прашање што говорникот му го упатува на 
интерговорникот и 4. говорниот акт ја изразува целта на 
говорникот да биде информиран за намерата на интерговор- 
никот во врска со акцијата означена во реченицата. Значењето 
на говорните акти, говорните дејствија и говорните акции во 
говорната интеркомуникација е често многу побогато од 
нивната теориска структура во таа смисла што елементите на 
значењето не ретко се претставени со по две или повеќе еди- 

ннци спротнвни или различни по своето значење. Некои 
форми на говорната интеркомуникација (на пр. досетките, 
хуморот, сатирата, поезијата и др.) се одликуваат токму со 
таа своја особеност. 

3. Метаговорот како пунктуација на говорната 
интеркомуникација 

Семиотичкото одредување на говорната интеркомуника- 
ција би останало нецелосно без разгледување на метаговорот 
како дел од говорот кој зборува за самиот говор, кој се озна- 
чува себеси. Метаговорот ни дава можност директно да ги 
проучуваме формите и значењеата на говорот во говорната 
интеркомуникација. Говорот, како најбогат семиотички сис- 
тем, поседува и најбогат метаговор. Токму затоа и проучува- 
њето на метаговорот на говорот има големо значење и за 
испитувањата на метаговорите на другите значењски однесу- 
вања (на филмскиот говор, на ликовниот говор, на гестуал- 
ниот говор итн.). 

Метаговорот се остварува, како и говорот, во процесот 
на говорната интеркомуникација и тоа преку знаци кои во 
свое го значење го содржат значењето на поимот „говор". Збо- 
ровите кои го означуваат говорот, зе.мени сите заедно, ја сочи- 
нуваат метаговорната лексика на еден јазик. Метаговорната 
лексика се состои од три групи зборови: 1. метаговорните збо- 
рови 2. метајазичките зборови и 3. автонимите. 3 ) 

Метаговорните зборови ги означуваат говорната интер- 
комуникација, нејзините форми и значења. Метаговорните 



3) Опмсот на метаговорот што го дава ЈоѕеИе Кеу-ОеВоуе во својата 
книга „ѓе те1а1ап§а§е", Це Коѓ>ег(, Рапѕ, 1978, претсгавува досега најисцрпна 
анализа на таа област. Ние во голема мера се користевме со нејзиниге ана- 
лизи но, за разлика од неа, на проблемот на метаговорот му приоѓаме од пои- 
накво теориско исходиште. Жозез Ре-Дебов многу повеќе се задржува на јази- 
ко 1 како систем а сосема малку на говорот во говорната интеркомуникаиија 
и, оттаму. не нашла за потребно да го подели метаговорот на две раздичнп 
сфери кои, секоја посебно, означуваат по еден дел од говорназа стварнос] : на 
метаговор кој ја означува говорнага интеркомуникација и иа мегајазик кој гн 
означува елеменппе гга говорог. I ,е. јазггкот. Понатахгу, ггоаѓајќгг од ггреоку- 
иашгите на голем број филозофп, од средниог век па наваму, таа јазикот го 
проучува особегго во ггеговата пишана форма што се одразило и во нејзиннге 
нст ражувања поголемиот дел ол кои всушносг, п се посвегенп на проблемог 
на авт онимите. 

зборови се претставени главно од две зборовни групи: од 
именки (на пр. „реченица", „исказ“, „разговор“, „дискусија“, 
„прашање“, „одговор“, „говор“, „шега“ итн.) и од глаголи (на 
пр. „зборува", „раскажува“, „тврди“, „наредува“, „прашува“, 
„се колне“, „разговара“ итн.). 

Метајазичките зборови го означуваат јазикот, односно 
лексичките, граматичките и прозодиските елементи на гово- 
рот. И тие се составени од истите зборовни групи: од именки 
(на пр. „фонема“, „глас“, „самогласка", „согласка“, „слог“, 
„морфема", „збор“, „глагол“, „придавка“, „множина“, 
„еднина", „деклинација“, „конјугација“, „залог“, „вид“, 
„знак“, „сложенка", „род“, „начин“, „префиксација", „номина- 
лизација" итн.) и од глаголи (на пр. „означува", „се вика“, „се 
изговара“, „се деклинира", „се конјугира" итн.). 

Автонимите претставуваат имиња на самите знаци. 
Главната особеност на автонимите се состои во тоа што 
нивниот означувач е еднаков на означувачот на знакот чие 
име се, додека нивното означено ги содржи и означувачот и 
означеното на знакот, односно целокупниот знак. Секој знак 
од јазикот како и единиците кои не се знаци затоа што немаат 
свое означено (на нр. фонемите и слоговите) можат да станат 
автоними, до колку се придружени од автонимиски класифи- 
катор. Најраспространо средство за автони.мизација претста- 
вува упогребата на метајазичките и метаговорните зборови 
(на пр. „зборот", „крава““, „суфиксот" ,,-ува““, „реченицата 
„Именката „Аристотел" е сопствена именка““ итн.). Сите 
горни примери претставуваат двојни автоними: од една стра- 
на, единиците што ги следат метаговорните зборови „зборот", 
„суфиксот" и „реченицата" се автоними затоа што се придру- 
жени од метаговорни класификатори. а од друга страна, и 
метаговорните зборови заедно со автонимите претставуваат 
авгоними од втор степен затоа шго за ннв зборуваме како за 
при.мери на метајазички и метаговорни класификатори. Еди- 
ниците што стануваат автоними го губат своето реално зна- 
чење и добиваат метајазичко значење. Така зборот „Аристо- 
тел“ од горниот пример, не го означува славниот грчки фило- 
зоф, туку негового име со оглел на тоа шго нпе не зборувавме 
за Аристотел, туку за името „Аристотел“. 

Средствата за автонимизација се разликуваат во говоре- 
ната и во пишаната говорна интеркомуникација. Во говорот 
за таа цел најчесто се користат прозодиските средства, и тоа: 

автонимискиот збор најчесто се изговара со повишен тон од 
нормалниот; автонимиската единица се изолира од соседните 
единици со отсуство на прозодиските качества кои нормално 
поврзуваат две соседни единици што има за последица и, 
речиси, задолжително акцентирање на првиот слог од автони- 
миската единица. Во пишаниот говор како автонимиски кла- 
сификатори се користат: наводниците, курзивот, дебелината 
на буквите, поголемото растојание меѓу буквите, подвлекува- 
њето на автонимските зборови и др 

Автонимизацијата може да ги зафати сите единици, како 
на изразот така и на содржината и да врши цепење на знакот: 
да ја автонимизира или само формата или само значењето на 
знакот. Основното својство на автонимизацијата е супстанти- 
вирање на единиците што стануваат автоними. Глаголите, 
сврзниците, предлозите, извиците, речениците итн. во момен- 
тот кога стануваат автоними ги добиваат категоријалните 
својства на именките и оттогаш нивната синтакса ја следи 
синтаксата на именките. 

Говорот, како значењско однесување, се остварува како 
во внатрешниот така и во надворешниот говор. Тука, пред се, 
не интересира надворешното остварување на говорот во 
говорната интеркомуникација. Според средствата на оствару- 
вање на говорната интеркомуникација, метаговорот може да 
го поделиме на: I. метаговор на говорената говорна интерко- 
муникација 2. метаговор на пишаната говорна интеркомуни- 
кација и 3. метаговор на мешаната говорна интеркомуника- 
ција која претставува спој од двете претходни интеркомуника- 
ции во вид на префрлување од говорениот во пишаниот говор 
и обратно. 

За метаговорот на говорената говорна интеркомуника- 
ција веќе дадовме неколку примери погоре а за него ќе збору- 
ваме и подоцна. Во меѓувреме ќе наведеме примери од мета- 
говорите на пишаната и на мешаната говорна интеркомуни- 
кација. Метаговорните зборови на пишаниот метаговор ја 
опфаќаат целокупната пишана интеркомуникација. Тука спа- 
ѓаат именките „писмо“, „песна“, „поема", „драма“, „поле- 
мика“, „роман“, „параграф“, „глава", „резиме", „басна", 
„легенда", „расказ", „чин“, „кроки“, „индекс“, „кратка сод- 
ржина", „библиографија", „каталог“, „фиша“, „проспект", 
„напис", „натпис", „потпис", „плакат", „наслов“, „книга“, 
„весник", „скратеници", „упат“, „рецепт", „оглас", „реклама", 

„преписка" итн.; потоа глаголите „пишува“, „препишува“, 
„допишува“, „распишува“, „пропишува", „испишува“, „преве- 
дува“, „печати“, „нкрта“, „прибележува“ итн. 

Метајазичките зборови на пишаниот метаговор ги озна- 
чуваат елементите на пишаната реч: на пр. именките „буква“, 
„азбука“, „точка“, „запирка“, „прашалник", „извичник“, 
„црта“, „цртичка“, „загради“, „наводници“, „две точки“, „нов 
ред“, „апостроф“, „ѕвездичка“, „надреден знак“ итн.; потоа 
глаголите „се пишува“, „се скратува", „се пренесува“ итн. 

Мешаната говорна интеркомуникација претставува хиб- 
ридна форма од двата претходни вида и, како таква, има нај- 
малку развиен метаговор. Во метаговорни зборови спаѓаат, 
пред се, глаголите „чита“ и „диктира", што ти означуваат 
основните процеси на остварување на овој вид говорна интер- 
комуникација, заедно со зборовите изведени од нив; потоа 
глаголите „рецитира“, „декламира“ и зборовите изведени од 
нив. Во метајазички зборови спаѓаат глаголите „се чита“, „се 
изговара“ и од нив изведените зборови. 

Откако го одредивме местото и значењето на метагово- 
рот во целокупната организација на говорот останува да ја 
согледаме улогата на метаговорот во пунктуирањето на 
говорната интеркомуникација. Означувањето, како основна 
функција на говорот, се остварува преку искористувањето на 
одредени средства од планот на изразот кои носат одредено 
значење на планот на содржината. Начините на искористу- 
вање на средствата, како и начините на означување на реал- 
носта во јазикот и во говорот ги нарекуваме ,,пунктуација“. 4 ) 
Што се однесува до метаговорот ќе се задржиме само на начи- 
нот на означување на говорната интеркомуникација, проучу- 
вајќи го метаговорот на неговото лексичко рамниште. 

Како пунктуација, метаговорната лекоика претставува 
таксономија на целокупната говорна интеркомуникација. Во 
таа смисла, неа може да ја поделиме на четири различни 
групи од кои секоја посебно пунктуира различен дел од говор- 
ната интеркомуникација: 

4) Терминот „пунктуација" го преземаме, во адаптирана форма и во 
изменето значење, од преведената книга на американските автори Р. Шаѓг^- 
ујѕк, Ј, Не1т1ск Веаујп & Ооп. О. Јаскѕоп: „1Јпе 1о81чие сЈе 1а соттипЈсаНоп", 
ЅеиИ, Рапѕ, 1972/1967/. Ни се чини дека францускиот термин „ропсЊаИоп" 
повеќе одговара од оригиналот „ѕеѕтеШаПоп" кој води потекло од Ворф и кој 
е кај нас преведен како „сегментација" но во поинакви теориски рамки. Сп. 
В.Ц. Уогѓ: „Јегјк, тјѕао I ѕѓУагпоѕГ', В1С2, Вео§га<Ј, 1979, ѕѓг. 164 ј понатаму. 

/. метаговорни зборови што ги пунктуираат активноста 
и начините на зборување, слушање и молчење (на пр. имен- 
ките „говор“, „изговор", „дикција", „акцентирање“, „говорен 
недостаток“, „викање“, „зборување“, „пелтечење“, „шуш- 
кање“, „мрморење“, „слушање“, „молчење“ итн.; потоа глаго- 
лите „зборува", „изговара“, „говори“, „акцентира“, „вика“, 
„шушка“, „пелтечи", „мрмори", „шепоти“, „слуша“, „молчи“ 
итн.). 

2. метаговорни зборови што ја пунктуираат смислата на 
говорниот акт, говорното дејствие или говорната акција, т.е. 
нивниот однос и мисла заедно. Тука спаѓаат именките „кажу- 
вање“, „тврдење“, „цитирање“, „негирање“, „демантирање", 
„анализа“, „формулација", „доказ“, „алузија“, „излагање", 
„проповед“, „прогноза" итн.; потоа глаголите „кажува“, 
„вели“, „рече“, „тврди“, „цитира“, „(се)негира“, „одрекува“, 
„потврдува“ „демантира“, „анализира“, „формулира“, „иска- 
жува“, „докажува“, „изложува“, „прогнозира“, „предвидува“, 
„подвлекува“, „истакнува“, „парафразира“, „споменува“ итн. 

3. метаговорни зборови што ја пунктуираат интерсмис - 
лата на говорниот акт, говорното дејствие или говорната 
акција, т.е. нивниот интероднос, однос и мисла заедно. Во 
оваа група спаѓаат: именките „молење“, „дофрлување“, „пра- 
шање“, „одговор", „наредба", „шега“, „префрлување“, 
„пцост“, „соопштение“, „известување“, „предупредување", 
„претставување“, „комплимент“ итн.; потоа глаголите „моли 
некого“, „се доверува некому“, „проколнува некого“, „колне 
некого“, „се заблагодарува некому“, „фали некого“, „се зака- 
нува некому", „поканува некого“, „се претставува некому“, 
„објаснува некому“, „советува некому“, „нешто“, „кара 
некого“ итн. 

4. метаговорни зборови што ја пунктуираат интерсмис- 
лата на говорната интеркомуникација. Тука спаѓаат; имен- 
ките „разговор", „договор", „дискусија", „дебата“, „ценкање“, 
„расправија“, „караница“ итн.; потоа глаголите „разговара со 
некого“, „дискутира со некого“, „се договара со некого“, „се 
расправа со некого“, се кара со некого“, се ценка со некого“, 
„преговара со некого“, „се објаснува со некого“ итн. За мета- 
говорните зборови од оваа група карактеристично е што сите 
тие ја пунктуираат единствено говорната интеракција. Вооп- 
што, во македонскиот јазик не постојат посебни метаговорни 

зборови кои би ги означувале пасивната и активната говорна 
интеркомуникација. 

Проучувањето на употребата на метаговорните зборови 
претставува посебна и многу важна лингвистичка тема и тоа 
може да го осветли не само метаговорот на говорот, туку и 
метаговорите на другите значењски однесувања. Овде само ќе 
ја антиципираме хипотезата дека пунктуацијата на метагово- 
рите на другите значењски однесувања веројатно е иста со 
пунктуацијата на метаговорот на говорот. Оваа хипотеза се 
однесува само на метаговорните зборови што ги пунктуираат 
смислата и интерсмислата на говорниот акт, говорното деј- 
ствие или говорната акција. За разлика од нив, метаговорните 
зборови што ги пунктуираат активноста и начините на оства- 
рување на тие значењски однесувања ќе бидат нужно различни 
поради различната материја во која се остварува секое од тие 
значењски однесувања. 



6 * 




